


बेलौरी नगरपालिका  
नगर कार्यपालिकाको कार्यालय,  
बेलौरी, कञ्चनपुर



बार्षिक नीति तथा कार्यक्रम  
आ.व. २०८२।०८३

मिति २०८२।०३।०८ बेलौरी नगरसभाको पन्ध्रौं अधिवेशनमा बेलौरी नगरपालिकाका  
नगर प्रमुख पोतीलाल चौधरीज्यूले प्रस्तुत गर्नु भएको आर्थिक वर्ष २०८२/०८३ को  
बार्षिक नीति तथा कार्यक्रम

## बेलौरी नगरपालिकाको नगर सभा पन्ध्रौं नगर अधिवेशन, ८ आषाढ २०८२

### आर्थिक वर्ष : २०८२/०८३ को नीति तथा कार्यक्रम

उपस्थित सम्पूर्ण नगर सभाका सदस्य ज्यूहरु,

मुलुकमा सङ्घीय लोकतान्त्रिक गणतन्त्र स्थापना पश्चात् बेलौरी नगरपालिकाको दोस्रो जन निर्वाचित सरकारको गरिमामय नगर सभाको पन्ध्रौं नगर अधिवेशनमा उपस्थित बेलौरी नगरपालिकाका उपप्रमुखज्यू,

प्रमुख प्रशासकीय अधिकृत ज्यू,

नगर सभाका सदस्यज्यूहरु,

उपस्थित राष्ट्रसेवक कर्मचारीहरु,

सञ्चारकर्मी मित्रहरु,

यस बेलौरी नगरसभाको पन्ध्रौं अधिवेशनको बैठकमा यहाँहरु सबैलाई हार्दिक स्वागत गर्दछु । बेलौरी नगरपालिकाको आर्थिक वर्ष २०८२/८३ को नीति तथा कार्यक्रम यस गरिमामय नगर सभाको अधिवेशनमा प्रस्तुत गर्न पाउँदा मलाई अत्यन्त खुसी लागेको छ ।

सर्वप्रथम, नेपाली जनतालाई राजनीतिक स्वतन्त्रता र अधिकार दिलाउँदै मुलुकलाई आजको सङ्घीय लोकतान्त्रिक गणतन्त्रात्मक शासन व्यवस्थामा ल्याइ पुर्‍याउने क्रममा विभिन्न कालखण्डका जनआन्दोलनमा आफ्नो जीवनको आहुति दिनु हुने, हाम्रो कञ्चनपुर जिल्लाका अमर शहीद लगायत सम्पूर्ण ज्ञात अज्ञात वीर शहिदहरु प्रति उच्च सम्मान सहित भावपूर्ण श्रद्धान्जली अर्पण गर्न चाहन्छु । संघर्षको दौरानमा घाइते, अपांग र बेपत्ता पारिएका वीर योद्धा तथा पीडित परिवारहरु प्रति हार्दिक सम्मान व्यक्त गर्न चाहन्छु । साथै नेपाली समाजलाई अग्रगामी परिवर्तनको मार्गमा ल्याउन विविध क्षेत्रबाट योगदान पुर्‍याउन हुने आदरणीय अग्रज नेतृत्वहरु प्रति हार्दिक कृतज्ञता व्यक्त गर्दछु ।

आर्थिक समृद्धि सुशासन र विकासको मार्गमा बेलौरी नगरपालिका निरन्तर अधि बढिरहेको छ । सम्मानित पन्ध्रौं नगरसभाबाट यस नगरपालिकाको भावी दिनहरुको विकासको मार्गचित्र कोर्नका निमित्त हामीलाई प्राप्त भएको सीमित श्रोत र साधनको अधिकतम सदुपयोग गरी सबै क्षेत्र र वर्गको विकासका अधिकतम आवश्यकता पुरा गर्ने लक्ष्य राख्नुपर्ने जिम्मेवारी हामी सबैको रहन्छ । यसका लागि सङ्घीय सरकार, प्रदेश सरकारबाट प्राप्त हुने अनुदान, नगरपालिकाको आन्तरिक श्रोत लगायत अन्य विकास साझेदारहरुबाट प्राप्त हुन सक्ने सहयोग समेतलाई मध्यनजर गर्दै आर्थिक वर्ष २०८२/०८३ को नीति तथा कार्यक्रम तयार गरी समृद्ध नगर निर्माण गर्न हामी सबै दृढ संकल्पित छौ ।

नगर सभाका सदस्य ज्यूहरु,

अब म आर्थिक वर्ष २०८२/०८३ मा कार्यान्वयन हुने नीतिगत व्यवस्था र यस नीति तथा कार्यक्रम तय गर्दा अपनाइएका प्राथमिकताहरु प्रस्तुत गर्न चाहन्छु ।

### नीतिगत व्यवस्थाहरू:

१. नेपालको संविधानको अनुसूची ८ र ९ ले निर्दिष्ट गरेका स्थानीय तहका एकल तथा साझा अधिकारहरू, मौलिक हकहरू, राज्यका नीति तथा निर्देशक सिद्धान्तहरू ।
२. सङ्घीय सरकारले अङ्गीकार गरेको सोह्रौँ आवधिक योजनाले निर्धारण गरेका लक्ष्य, नीति तथा प्राथमिकताहरू ।
३. सङ्घीय सरकारले अङ्गीकार गरेका आर्थिक तथा वित्तीय नीतिहरू ।
४. सुदूरपश्चिम प्रदेश सरकारले अङ्गीकार गरेका आर्थिक तथा वित्तीय नीतिहरू ।
५. स्थानीय सरकार सञ्चालन ऐन २०७४ (संशोधन सहित) ।
६. सङ्घीय सरकार तथा प्रदेश सरकारबाट प्राप्त बजेट र सो बजेटको साथमा प्राप्त बजेट तर्जुमा गर्दा लिनुपर्ने आधारहरू ।
७. राजनीतिक दलहरूबाट प्राप्त सुझावहरू ।
८. सहभागितामूलक योजना तर्जुमा प्रक्रिया मार्फत प्राप्त सुझावहरू ।
९. राजस्व परामर्श समितिको सिफारिस ।
१०. स्रोत अनुमान तथा बजेटसीमा निर्धारण समितिको स्रोत तथा बजेट अनुमानहरू र सो समितिले दिएका सुझाव र सिफारिसहरू ।
११. नगरपालिकाका विभिन्न विषयगत समितिका सिफारिसहरू ।
१२. नगर कार्यपालिकाले निर्णय गरी तोकेका आधारहरू ।
१३. विभिन्न विषयगत विज्ञहरूसँग छलफल गर्दा प्राप्त सुझावहरू र आँम नागरीकका सुझावहरू ।
१४. नेपाल सरकारले प्रतिबद्धता जनाएका दिगो विकासका लक्ष्यहरू ।
१५. नगरपालिकाबाट विगतमा स्वीकृत भएका ऐन र नियमावली, नीति, कार्यविधिहरू ।
१६. विकास साझेदार संघसंस्थाका राय, सल्लाह र सुझावहरू ।

### नीति तथा कार्यक्रमका प्राथमिकताका क्षेत्रहरू:

१. सामाजिक विकास तथा गरिबी निवारण
२. कृषि उद्योग तथा सहकारी क्षेत्रको विकास
३. पूर्वाधार निर्माण तथा दिगो विकास
४. सूचना प्रविधि तथा सञ्चार क्षेत्रको विकास
५. वातावरण संरक्षण तथा विपद् व्यवस्थापन
६. पर्यटन विकास, रोजगारी सृजना तथा मानव पुँजी निर्माण

### नगर सभाका सदस्य ज्यूहरू,

अब, म यस गरिमामय सभामा आर्थिक वर्ष २०८२।०८३ को वार्षिक नीति तथा कार्यक्रम प्रस्तुत गर्न चाहन्छु ।

## १. आर्थिक विकास क्षेत्र तर्फः

### क) कृषि :

- केराको उप उत्पादन थाम बाट धागो र डोरी उत्पादन गर्ने उद्योग स्थापना गरिने छ ।
- उखु बाट मिठाई तथा भेली उत्पादन उद्योग स्थापना गरी स्थानीय स्तरमा रोजगारीका अवसरहरू सृजना गरिनेछ ।
- बीउ पुजि फिर्ता कार्यक्रम सञ्चालन गरी कृषकहरूलाई हरेक वर्ष हुने बीउ अभाव कम गरिनेछ ।
- तरकारी खेतीको क्षेत्र विस्तार का लागि कृषकहरूलाई ५०% अनुदानमा तरकारीको बीउ तथा तालिमको व्यवस्थापन गरिने छ ।
- विभिन्न बालीहरूमा कृषक पाठशाला सञ्चालन गरी कृषकहरूलाई दक्ष बनाईनेछ ।
- ५० % अनुदानमा धान, गहुँ, तोरी, आलु र मकै को उन्नत तथा मुल बिउ वितरण गरी खाद्यान्नमा यस नगरपालिकालाई आत्म निर्भर बनाईनेछ ।
- फलफूल क्षेत्र विस्तारका लागि ५०% अनुदानमा वर्षे फलफूलका विरुवा वितरण तथा बगैँचा स्थापनामा सहयोग गरिने छ ।
- पुष्प नर्सरी स्थापना तथा पुष्प खेती विस्तारमा जोड दिईनेछ ।
- माटोमा जैविक खाद्य तत्व बढाउनका लागि ७५% अनुदानमा मुँड र ढैंचाको बीउ वितरण गरी माटो सुधारका कार्यक्रमहरू सञ्चालन गरिनेछन ।
- १००० दिने आमाहरूलाई तरकारीको बिउ वितरण गरी आमा तथा शिशुको पोषण अवस्थामा सुधार ल्याईनेछ ।
- ५०% अनुदानमा कन्ये च्याउको बीउ वितरण गरी स्थानीय स्तरमा रोजगारी सृजना गरिनेछ ।
- विभिन्न बालीहरूमा पकेट विकास कार्यक्रम सञ्चालन गरी कृषक तथा कृषक समुहहरूलाई आत्मनिर्भर बनाईनेछ ।
- ५०% अनुदानमा कृषिऔजार वितरण गरी कृषि उत्पादन लागत कम गरी उत्पादन र उत्पादकत्व बढाउनमा सहयोग गरिनेछ ।
- किसानहरूलाई सिँचाई सुविधा पुर्याउनका साना सिँचाई कार्यक्रम सञ्चालन गरिने छ ।
- बेरोजगार युवायुवतिहरूलाई रोजगारी सृजना गर्ने उदेश्यले युवा स्वरोजगार कार्यक्रम सञ्चालन गरिने छ ।
- कृषकहरूको खेतबारीमा गई आवश्यक प्राविधिक सरसल्लाह तथा सुझावहरू निरन्तर दिईने छ ।
- राष्ट्रिय धान दिवस कार्यक्रमलाई निरन्तरता दिनुका साथै उत्कृष्ट कृषकलाई सम्मान तथा प्रोत्साहन दिईने छ ।
- नगरपालिका तथा अन्य निकायबाट कृषकहरूले प्राप्त गरेको सम्पूर्ण अनुदान तथा कार्यक्रमको अनुगमन गरिने छ ।
- कृषि क्षेत्रमा हुनसक्ने सम्भावित विपद्लाई न्यूनीकरण गर्नका लागि कृषकहरूलाई कृषि बिमामा आवद्ध गरिने छ ।

- कृषि उत्पादनमा जोड दिई कृषिलाई आधुनिकिकरण, व्यवसायिकरण, विविधिकरण र बजारीकरण गर्दै एक वडा एक उत्पादन कार्यक्रम लागु गरिने छ ।
- संघीय सरकारबाट कटौती भएको उखुको अनुदान कृषकहरूलाई उपलब्ध गराउन नगरपालिकाको तर्फबाट विशेष पहल गरिनेछ ।

#### ख) पशुसेवा :

- नियमित रूपमा पशु सेवा शाखा र उपशाखाहरू बाट सञ्चालन भई रहेको डिस्पेन्सरी तथा प्राविधिक सेवालाई नियमितता दिइने छ ।
- यस नगरपालिकालाई पूर्ण खोप युक्त पालिका घोसणा गर्न आवश्यक पहल गरिने छ । यसका लागि भेटेरीनरी अस्पताल तथा पशु सेवा विज्ञकेन्द्रसँग समन्वय गरी खोरेत, लम्पिस्किन, पि.पि.आर. जस्ता महामारी जन्य रोग बिरुद्ध खोप अभियान निरन्तर सञ्चालन गरिने छ ।
- आन्तरिक तथा बाह्य परजिवि बिरुद्ध वडा हरूमा १ दिने निःसुल्क शिविर सञ्चालन गरिने छ ।
- क्षेत्रिय पशुपंक्षी रोग अन्वेषण प्रयोगशाला धनगढीसँग समन्वय गरी प्रयोगशालामा आधारित रोग निदान गरी पशुपंक्षीको रोग उपचार गरिनेछ । साथै गोबर परिक्षण र सि.एम.टि (थुनेलो रोग) परिक्षण कार्य लाई निरन्तरता दिइने छ ।
- गाई, भैसि र बाख्रामा बेलौरी पशु सेवा शाखा तथा उपशाखा बाट सञ्चालन हुदै आइरहेको कृत्रिम गर्भाधान कार्यक्रमलाई निरन्तरता दिइनेछ । साथै कृत्रिम गर्भाधान गर्न प्रविधिकहरूलाई तालिमको ब्यबस्था मिलाइनेछ ।
- पाराभेटहरूसँग समन्वय गरी गाई भैसि र बाख्रामा कृत्रिम गर्भाधान कार्यक्रम अझ प्रभावकारी बनाइनेछ ।
- बाखा तथा बंगुरको नश्ल सुधारको लागि ऊन्नत जातको बोका तथा वीर आवश्यकता अनुसार वितरण गरिनेछ ।
- कृषकहरूले उत्पादन गरेको घ्यु संकलन गरी बजारिकरण गरिनेछ ।
- किसानहरूलाई नश्ल सुधार तथा नश्ल बिकास सम्बन्धी ज्ञान र सिपको अभिवृद्धि गरिनेछ ।
- पशुजन्य उत्पादनमा लागत न्यूनीकरणको लागी घाँसमा आधारित पशुपालन गर्न ऊन्नत जातको घाँस खेतीको प्रवर्द्धन कार्यक्रम सञ्चालन गरिनेछ ।
- किसानहरूलाई आहारा व्यवस्थापनमा ज्ञान, सिप र क्षमता बिकास गराउन आवश्यकता अनुसार तालिम सञ्चालन गरिनेछ ।
- गाई, भैसी, बाखा, बंगुर र कुखुराको गोठखोर सुधार कार्यक्रम किसान, समूह तथा फार्मसँग लागत साझेदारीमा आधारित भई सञ्चालन गरिनेछ ।
- कृषकहरूलाई गाईभैसी, बाखा, बंगुर, कुखुरा तथा माछा पालन सम्बन्धी आवश्यक तालिम सञ्चालन गरिनेछ ।

- पशुपन्छी तथा माछा पालनलाई आधुनिकिकरण र व्यावसायीकरण गरी माछा, मासु, दुध र अण्डा उत्पादनमा आत्मनिर्भर बनाईनेछ साथै अण्डा तथा दुग्धजन्य पदार्थ सेवनमा बृद्धि गरी मानव पोषणमा सुधार गर्ने नीति अपनाईनेछ ।
- पशुपन्छी तथा माछा पालन व्यवसायमा युवा पुस्तालाई आकर्षित गराउँदै पशुपन्छी पालन व्यवसायिकरणलाई प्रोत्साहित गर्ने कार्यक्रमहरू निरन्तर सञ्चालन गरिनेछ ।
- यस नगरपालिकाको प्रमुख समस्याको रूपमा रहेको रेबिज रोग नियन्त्रण गर्न तथा विश्व पशु स्वास्थ्य संगठनको "जिरो डेथ वाई २०३०" नीति अनुसार सन् २०३० सम्ममा रेबिज संक्रमित कुकुरको टोकाईबाट मानव मृत्यु शुन्य गराउने नेपालको लक्ष्य पुरा गर्न रेबिज रोग बिरुद्ध नगर क्षेत्रको सम्पूर्ण कुकुरहरूलाई खोप लगाउने कार्यक्रम सञ्चालन गरिनेछ यसको लागि पशु सेवा शाखा तथा उप-शाखाहरू बाट कुकुरहरूमा निःशुल्क खोप उपलब्ध गराउने कार्यलाई निरन्तरता दिइनेछ ।
- वडा तथा टोल स्तरमा रेबिज रोग बिरुद्ध खोप शिविर सञ्चालन गरिनेछ ।
- नगरक्षेत्रमा रहेका सामुदायिक कुकुर बन्ध्याकरण कार्यक्रमलाई निरन्तरता दिइनेछ ।
- रेबिज रोग सम्बन्धी जनचेतनामूलक कार्यक्रम सञ्चालन गरिनेछ ।
- किसानहरूबाट सहकारी मार्फत दुध संकलन गरी प्रशोधन केन्द्रको स्थापना गरी नमुना डेरी सञ्चालन गर्ने व्यवस्था मिलाईनेछ । साथै कृषकहरूलाई दुग्धजन्य पदार्थहरूको उपज उत्पादन सम्बन्धी तालिम प्रदान गरिनेछ ।
- माछा तथा मासु पसलहरूको तथ्यांक संकलन गरी पशु सेवा शाखामा दर्ता सुचिकरण गर्ने र नियमित अनुगमन गरी स्वस्थ मासु विक्री बितरण गराईनेछ र मासु पसल सुधारको लागि आवश्यक सहयोगको व्यवस्था गरिनेछ ।
- माछा पालन व्यावसायलाई प्रोत्साहित गरी सो सम्बन्धी सेवा तथा सहयोग उपलब्ध गराईनेछ ।
- पुराना पोखरीहरूलाई मर्मत तथा सम्भार गरी आधुनिक तथा व्यवसायिक माछापालनलाई जोड दिइनेछ ।
- स्थानीय माछा ह्याचरीहरूलाई प्रवर्द्धन गरिनेछ ।
- प्राकृतिक तालमा माछा पालनको सम्भाव्यता अध्ययन गरिनेछ ।
- कृषक, समूह तथा फार्महरूलाई पशुपन्छी बिमा तथा कृषि ऋण कार्यक्रमको बारेमा अभिमूखिकरण तथा बिमा कम्पनि र बैंकसँग अन्तरकृया कार्यक्रम सञ्चालन गरिनेछ ।
- समाजमा पछि/परेका वर्ग महिला, जनजाति, एकल महिला, भुमीहीन, सुकुम्बासी, थारु, द्वन्द पीडित आदिका लागि आयमुलुक कार्यक्रम सञ्चालन गरिनेछ ।
- माछा पोखरी मर्मत सुधार, गोठ सुधार, खोर सुधार, मासुपसल सुधार, डेरी पसल सुधारको लागि कार्यक्रम सञ्चालन गरिनेछ ।
- जुनोटिक रोगहरूको बारेमा जनचेतनामूलक कार्यक्रमलाई निरन्तर सञ्चालन गरिनेछ ।

#### ग) श्रम तथा रोजगार कार्यक्रमः

- श्रमको सम्मान, राष्ट्रको अभियानमा श्रमिकको पारिश्रमिक र सामाजिक संरक्षण सहितको श्रम व्यवस्थापनमा आवश्यक नीति अवलम्बन गरी मर्यादित श्रम अभ्यास, असल श्रम सम्बन्ध र उत्पादकत्व अभिवृद्धि गर्दै श्रमिकको हकहितको सुरक्षा गरिनेछ ।
- अदक्ष तथा सक्षम जनशक्तिको विकास तथा आन्तरिक रोजगारीको प्रवर्धन गर्न सूचीकृत बेरोजगार व्यक्तिहरुलाई आवश्यक सीपमूलक, उद्यमशीलता विकास तथा रोजगारमूलक तालिम सञ्चालन गरिनेछ ।
- संघ, प्रदेश तथा स्थानीय तहका रोजगारमूलक कार्यहरुमा अपनत्व कायम गर्दै रोजगारीका थप क्षेत्रहरुको पहिचान तथा विस्तारसंगै बेरोजगार व्यक्तिहरुलाई न्यूनतम रोजगारीको प्रत्याभूति गर्नका लागि आन्तरिक रोजगारीका अवसरहरु सिर्जना गर्न रोजगार सम्वाद मञ्च सम्बन्धी सरकारी, निजी, गैरसरकारी तथा अन्य सरोकारवाला संघ संस्थाहरुसँग समन्वय, सहकार्य, सहजिकरण छलफल तथा गोष्ठी गरिनेछ ।
- वैदेशिक रोजगारीमा जाने श्रमिकको नयाँ श्रम स्वीकृत तथा पुनः श्रम स्वीकृतिका लागि सहजिकरण गरिनुका साथै श्रम स्वीकृति लिएर वैदेशिक रोजगारीमा गएका, अलपत्र परेका व्यक्तिहरुलाई राहत उद्धारमा सुरक्षित आप्रवासन कार्यक्रम सञ्चालन तथा व्यवस्थापनको लागि रोजगार सेवा केन्द्र मार्फत सहजिकरण गरिनेछ ।
- श्रम सम्बन्धलाई प्राथमिकतामा राख्दै सार्वजनिक पूर्वाधार विकास निर्माण, कृषि तथा सहकारी, व्यापार, व्यवसाय, लघु उद्यम, पर्यटन तथा वित्तीय क्षेत्रबाट थप रोजगारी सिर्जना गर्न रोजगार नक्सौकन, रोजगार रणनीति, बेरोजगार तथ्यांक संकलन, रोजगार परामर्श, विनिमय सेवा, रेफरल सेवा, वित्तीय साक्षरता प्रदान गर्न रोजगार सेवा केन्द्रलाई प्रभावकारी बनाइनेछ ।
- वैदेशिक रोजगारीबाट फर्केका तथा रोजगारी गुमाएका युवाहरुको उद्यमशीलता विकास गर्न आवश्यक सीप, क्षमता विकाससंगै कृषि पशुपालनमा युवा स्वरोजगारी तथा बिउँ पूँजी उपलब्ध गराउन कृषि शाखा, पशुसेवा शाखा, विभिन्न गैर सरकारी तथा वित्तीय संस्थाहरुसँग आवश्यक समन्वय गरिनेछ ।
- वैदेशिक रोजगारीमा रहेका व्यक्तिका परिवार र वैदेशिक रोजगारीबाट फर्केका व्यक्तिहरुको ज्ञान, सीप र अनुभवलाई स्थानीयतहमा उद्यमशील र स्वरोजगार बन्न आकर्षित गरिनेछ । नवप्रवर्तन र उद्यमशीलता प्रवर्द्धन गरी युवा लक्षित रोजगारी सिर्जना गर्न उच्च प्राथमिकता दिइने छ ।
- स्थानीय तहमा रहेका रोजगार व्यक्तिहरुको मागमा आधारित रोजगार सेवा प्रदान गर्न रोजगार सेवा केन्द्रलाई श्रम बैंकको रूपमा थप प्रभावकारी बनाउन आवश्यक पहलका साथै रोजगार रणनीतिलाई कार्यान्वयन गर्न विभिन्न सरोकारवाला र रोजगारदाता संग रोजगारी अभिवृद्धि सम्बन्धी धारणा संकलन, अन्तरक्रिया, गोष्ठी गरिनेछ ।
- अन्तरराष्ट्रिय श्रमिक दिवस पारेर पालिकाका उत्कृष्ट श्रमिकलाई सम्मान गरिनेछ ।
- मुक्त कर्मैयाहरुलाई विशेष रोजगार कार्यक्रम ल्याइनेछ ।



## घ) सहकारी तथा गरिबी निवारण

- प्रत्येक सहकारीको लेखा प्रणालीमा एकरूपता ल्याउन प्रविधिमैत्री लेखा प्रणाली र COPOMIS सम्बन्धी तालिमको व्यवस्था गरिनेछ । नगरपालिका मातहतमा रहेका सहकारी संस्थाहरूको अवस्था हेरी एकीकरण र खारेजीको अवलम्बन गरिनेछ ।
- विद्युत सहकारी संस्था लगायत सहकारी संस्थाहरूको सुदृढीकरण, विकास र प्रवर्द्धनका लागि अनुगमन, नियमन र नियन्त्रण गरिनेछ ।
- सहूलियत कर्जाका लागि लक्षित वर्ग कार्यक्रमलाई निरन्तरता दिइनेछ ।

## ङ) लघु उद्यम विकास तर्फ:

- लघु उद्यम विकास कार्यक्रमलाई निरन्तरता दिइनेछ ।
- सीपयुक्त जनशक्तिलाई पालिकास्तर भित्रै उपयोगमा ल्याउन आवश्यक व्यवस्था गरिनेछ ।
- सीपयुक्त जनशक्तिलाई बजारको माग र आपूर्तिसँग जोडेर बेरोजगारी समस्या न्यूनीकरण गरिनेछ ।
- उद्योग तथा व्यवसायमा महिलाको सहभागिता बढाउनका लागि विशेष कार्यक्रम सञ्चालन गरिनेछ ।
- नगरपालिकामा रहेका युवा जनशक्ति तथा विशेष सीपको चाहना भएका व्यक्तिहरूलाई उद्यमशीलतामा प्रोत्साहन गरिनेछ ।
- रोजगारीका क्षेत्रमा युवा जनशक्तिलाई आकर्षण गर्न सीप विकास सम्बन्धी कार्यक्रमहरू प्रभावकारीताका साथ सञ्चालन गरी सीपयुक्त जनशक्तिको पालिका भित्रै उपयोग गर्ने नीति अवलम्बन गरिनेछ ।
- लघु घरेलु तथा साना उद्योग व्यवसायहरूको तथ्याङ्क संकलनबाट आवश्यकता र समस्याहरूको पहिचान गरी भावी रणनीति तय गरिनेछ ।
- स्तरोन्नति तर्फका लघु उद्यमीहरूलाई पुनः निरन्तरता दिइनेछ ।
- साना उद्योगी व्यवसायीहरूलाई सीप सिकाई उद्यमशील बनाइनेछ ।
- स्थानीय तहमा उत्पादित कृषि उपजहरू, पशुपालन, हस्तकला, घरेलु तथा साना उद्योगका उत्पादनहरूलाई प्रोत्साहित गरी कृषकहरूको पहुँचमा सुनिश्चितता गरिनेछ ।

## २. सामाजिक विकास तर्फ:

### क) शिक्षा, युवा तथा खेलकुद:

- सामुदायिक विद्यालयको शैक्षिक गुणस्तर सुधारका लागि शिक्षण तथा सिकाइ सुधार योजना तयार गरी कार्यान्वयनमा लगिनेछ ।
- हरित विद्यालयको अवधारणा अन्तर्गत विरूवा रोपण र विद्यालय सौन्दर्यकरणको माध्यमबाट विद्यालयको भौतिक वातावरणलाई आकर्षक बनाइनेछ ।
- विद्यार्थीहरूको तथा युवाहरूको नेतृत्व क्षमता विकास गर्ने खाले युवामैत्री कार्यक्रम सञ्चालन गरिनेछ ।
- सामुदायिक विद्यालयका अभिभावक उत्प्रेरणा कार्यक्रमलाई प्रभावकारी रूपमा कार्यान्वयन गरी अभिभावकहरूलाई विद्यालय तथा विद्यार्थीप्रति थप जिम्मेवार बनाइनेछ ।

- सामुदायिक विद्यालयका विद्यार्थीलाई पढाइप्रति थप आकर्षित गरी स्वावलम्बी बनाउन पढ्दै कमाउँदै कार्यक्रम सञ्चालन गरिनेछ ।
- प्रत्येक सामुदायिक विद्यालयमा ई-हाजिरीको प्रबन्ध गरी शिक्षकलाई पठनपाठन प्रति थप जिम्मेवार बनाइनेछ ।
- नगरपालिका अन्तर्गत रहेका सबै सामुदायिक विद्यालयमा शिक्षक विद्यार्थी अनुपातमा दरबन्दी मिलान गरिनुका साथै तहगत प्रधानाध्यापकको व्यवस्था गरिनेछ ।
- विद्यालय शिक्षाको गुणस्तर अभिवृद्धिका लागि शिक्षक तथा कर्मचारीको पेशागत दक्षता अभिवृद्धि कार्यक्रम गरिनेछ ।
- विद्यार्थीको कक्षागत र विषयगत नतिजा सुधारका लागि विद्यालयको संस्थागत क्षमता विकास गरिनेछ ।
- आवश्यकता र औचित्यका आधारमा विद्यालयहरूको समायोजन, डाउनसाईजिङको कार्य अगाडी बढाइनेछ ।
- उत्कृष्ट पठनपाठनका लागि भौतिक पूर्वाधार र शैक्षणिक सामग्री समेत पर्याप्त र समयानुकूल व्यवस्था हुनु पर्छ भन्ने विषयलाई हृदयंगम गर्दै सो को व्यवस्थापनको कार्य अगाडी बढाइनेछ ।
- प्राविधिक तथा व्यवसायिक शिक्षाबाट विद्यार्थीलाई आत्मनिर्भर बनाउनका लागि हाल सञ्चालित प्राविधिक विद्यालयको स्तरोन्नति गरिनेछ ।
- आदिवासी जनजाती, दलित, शहिद तथा बेपत्ता परिवार, गरिब, जेहेन्दार, शारीरिक रुपले फरक क्षमता भएका तथा प्राविधिक धार अन्तर्गत अध्ययनरत विद्यार्थीलाई पढाइमा टेवा पुर्याउनका लागि छात्रवृत्तिको व्यवस्थापन गरिनेछ ।
- विद्यालय अनुगमन, नियमन तथा पेशागत सहयोगको पाटोलाई सशक्त बनाइ दण्ड र पुरस्कार प्रणाली अबलम्बन गरिनेछ ।
- विद्यालयसँग सरोकार राख्ने वि.व्य.स, र पि.टि.ए लगायतको क्षमता विकास गरी विद्यालय व्यवस्थापनको पक्षलाई थप सशक्त बनाइनेछ ।
- स्वास्थ्यका लागि खेलकुद व्यक्तित्व निर्माणका लागि खेलकुद भन्ने नारालाई आत्मसात् गर्दै विद्यालय तह देखि नै विद्यार्थीहरूलाई खेलकुदका क्रियाकलाप संलग्न गराइनेछ ।
- नगरस्तरिय मेयर कप प्रतियोगितालाई निरन्तरता दिइनेछ ।
- बेलौरी नगरपालिकाका वडाहरूमा वडा अध्यक्ष कप खेलकुद प्रतियोगिता सञ्चालन गरिनेछ ।
- युवा तथा विद्यार्थीहरूमा लागुपदार्थ विरुद्ध सचेतना, आचार शिक्षा, साहित्य, कला, संस्कृति संरक्षण सम्बन्धमा अभिमुखीकरण कार्यक्रम सञ्चालन गरिनेछ ।
- अनौपचारिक तथा वैकल्पिक शिक्षा, निरन्तर शिक्षाका कार्यक्रमलाई महत्वका साथ अगाडी बढाइनेछ र सोका लागि सामुदायिक सिकाइ केन्द्रलाई प्रभावकारी रूपमा परिचालन गरिनेछ ।
- विद्यार्थी तथा सरोकारवालालाई पढाइप्रति आकर्षित गर्न पढाइ (पुस्तक) मेला कार्यक्रमको आयोजना गरिनेछ ।

- पालिका अन्तर्गतका सामुदायिक विद्यालयका विद्यालय श्रोतका (पालिकाबाट निश्चित अनुदान जाने) शिक्षकहरूलाई विद्यार्थी शिक्षक अनुपातमा पुनर्वितरण गरिने छ ।
- विद्यालयहरूका असल अभ्यास, अनुभव(ज्ञान) आदान प्रदानका लागि आवश्यक अन्तरक्रियात्मक कार्यक्रम अगाडी बढाइनेछ ।
- दिवा खाजा विद्यालयमा बनाई वितरण गर्ने कार्यलाई प्रत्साहन गरिनेछ ।
- विद्यालय शिक्षाको आधारभूत तह (कक्षा १ देखि ८) को पाठ्यक्रम निर्माण भईसकेको अवस्थामा सोको पाठ्यपुस्तक निर्माणको कार्यलाई द्रुत गतिमा अगाडी बढाइनेछ ।
- पालिका अन्तर्गतका युवा जनशक्तिलाई प्रतिस्पर्धात्मक परीक्षामा अब्बल बनाउन लोकसेवा तथा शिक्षक सेवा आयोग तयारी कक्षा सञ्चालन गरिनेछ ।
- नगरपालिकाका कर्मचारी, शिक्षकहरूलाई कम्प्युटर शिक्षा तालिम प्रदान गरिनेछ ।
- आदिवासी जनजाती, विपन्न, आरक्ष पीडित, दलित, जेहनदार विद्यार्थीहरूलाई दिईदै आएको कम्प्युटर तालिमलाई निरन्तरता दिईनेछ ।
- बेलौरी नगरपालिकाको स्थानीय बासिन्दा तथा नगरपालिकामा कार्यरत कुनै कर्मचारीले नेपालको विश्वविद्यालयबाट विद्यावारिधी (PHD) गरेमा एकमुष्ट रु. १ लाखसम्म अनुदान दिइनेछ ।
- युवाहरूलाई विभिन्न सिप सिकाई उद्यमशिल बनाइनेछ ।
- दलित समुदायका विद्यार्थीहरूको शिक्षमा पहुँच भन्ने मुल नाराका साथ वर्षेनी शिक्षा क्षेत्रमा गरिदै आएका रचनात्मक कार्यहरूलाई निरन्तरता दिइनेछ ।

#### ख) स्वास्थ्य:

- एकिकृत जनस्वास्थ्य अभियान सञ्चालन गरिनेछ । जसमा पूर्ण संस्थागत सुत्केरी घोषणा अभियानलाई निरन्तरता, बालविवाह मुक्त नगर घोषणा अभियान सुरु, कुपोषण न्यूनीकरण, पूर्ण खोप सुनिश्चितता तथा दिगोपना, पूर्ण सरसफाई, आत्महत्या न्यूनीकरण, एक दम्पति एक परिवार नियोजन साधन प्रयोग, धुम्रपान र मध्यपान सार्वजनिक स्थलमा सेवन पुर्ण निशेष, लागुऔषधी प्रयोग न्यूनीकरण, सर्ने तथा नसर्ने रोग न्यूनीकरण, स्वास्थ्यताका लागी योगाध्यान आदि ।
- नगरबासीलाई बिरामी हुदा वा दुर्घटना हुँदा ईमरजेन्सी अवस्थामा स्वास्थ्य संस्थाहरूमा पुर्याउन बढिमा पनि १५ मिनेट भित्र एम्बुलेन्सको सुबिधा उपलब्ध गराउने व्यवस्था गरिनेछ ।
- नगरपालिका क्षेत्र भित्र उत्पादन भइरहेका जडिबुटीहरूको प्रशोधनबाट औषधी उत्पादन गर्न सम्भाव्यता अध्ययन गरिनेछ ।
- नगरभित्रका निजीस्तरमा सञ्चालित स्वास्थ्य सेवा प्रदायक संस्थाहरूलाई गुणस्तरिय सेवा प्रवाह गर्न व्यवस्थित र नियमन गरिनेछ ।
- आयातित तथा स्थानीय उत्पादित विभिन्न खाद्यपदार्थहरूमा मानव स्वास्थ्यका दृष्टिले हानिकारक किटनाशक औषधी, रसायन प्रयोग भए नभएको जाँच गर्ने संयन्त्रको गठन गरी नियमित जाँच प्रणालीको बिकास गरिनेछ ।
- माछा, मासु पसलहरू व्यवस्थित रूपले सञ्चालन गराउनका लागि सुबिधायुक्त बधशाला निर्माण गरिनेछ ।

- राष्ट्रिय सामुदायिक महिला स्वास्थ्य स्वयम् सेविकाको सेवाको उच्च कदर सम्मान गरिनेछ । सेवा बाट अलग हुँदा दिइदै आएको रु. १ लाख रकमलाई यस वर्ष पनि निरन्तरता दिइनेछ ।
- बेलौरी नगरपालिका वडा नं. ७ र ९ मा बर्थिङ सेन्टर सञ्चालनमा ल्याइनेछ ।
- सरुवा तथा महामारीजन्य रोगहरुको नियन्त्रण र रोकथामका लागि हामी स्वस्थ, हाम्रो पालिका स्वस्थ भन्ने अभियान सञ्चालन गरिनेछ ।
- सामुदायिक वनहरुमा विभिन्न जटिबुटी युक्त बोटबिरुवा वृक्षारोपणमा अनुदान दिई १० वर्ष भित्र औषधी उत्पादन उद्योग स्थापना गर्न योजना तयार गरीनेछ ।
- किशोर किशोरीको स्वास्थ्य सबल बनाउन प्रत्येक स्कुलमा स्कुल हेल्थ क्लब गठन गर्ने, जसमा पोषण, मुख स्वास्थ्य, यौन तथा प्रजनन स्वास्थ्य एवं मानसिक स्वास्थ्य, बालविवाह, लागू औषध दुर्व्यवसन विरुद्ध जस्ता पक्षलाई सम्बोधन गर्न स्वास्थ्य जनशक्ति मार्फत अभिमुखिकरण गरिनेछ ।
- पालिका क्षेत्र भित्र सिकलसेल एनिमिया, वर्थिङफेक्ट जस्ता स्वास्थ्य समस्या समाधानका लागि विशेष कार्यक्रमहरु सञ्चालन गरिनेछ ।
- स्वास्थ्य बिमा कार्यक्रमलाई प्रभावकारी ढंगले लागू गरी पालिकाले सबै नागरिकको स्वास्थ्य बिमा अनिवार्य गर्नुपर्ने नीति अवलम्बन गरिनेछ ।
- पालिका अन्तर्गतका स्वास्थ्य संस्थामा कार्यरत चिकित्सक नर्स तथा अन्य पारामेडिक्सको क्षमता अभिवृद्धि तालिम सञ्चालन गरिनेछ ।
- स्वास्थ्य छात्रवृत्ति कोष खडा गरी पालिकाले स्वास्थ्य प्रतिष्ठान तथा विश्वविद्यालयहरूसँग सहकार्य गरी पालिकामा कार्यरत स्वास्थ्यकर्मीहरुलाई उच्च शिक्षा अध्ययनको लागि छात्रवृत्तिको व्यवस्था गरिनेछ ।
- पालिका अन्तर्गतका सरकारी कार्यक्रमहरुमा पोषण विज्ञहरुबाट तयार गरिएको स्वास्थ्य तथा सन्तुलित खानाको मेनु तयार गरी सोही अनुसारको खाना खाजा वितरण गर्न अनिवार्य गर्नुका साथै स्कुल, कलेजमा जंक फुड रहित खाजाको मापदण्ड बनाई कडाई गरिनेछ ।
- शैक्षिक संस्थामार्फत सिटिडिभिटी वा अन्य मान्यताप्राप्त शिक्षण संस्थसँग समन्वय गरी पालिकाले आफ्नै स्वास्थ्यतर्फको शैक्षिक कार्यक्रम सञ्चालन गर्न सम्भाव्यता अध्ययन र सञ्चालन प्रक्रिया अगाडि बढाइनेछ ।
- आमा तथा बच्चाको स्वास्थ्य सुधारका लागी प्रजनन स्वास्थ्य सेवालाई व्यवस्थित गर्न वडा स्तरमा बर्थिङ सेन्टर बिस्तार गरिनेछ ।
- गर्भवती सुत्केरी महिला र एचआइभी एड्स संक्रमित बिरामीहरुलाई दिइदै आएको पोषण खर्चलाई निरन्तरता दिइनेछ ।
- निःशुल्क शव चिस्यान सेवा सञ्चालन गरिनेछ ।
- क्षयरोग मुक्त पालिका घोषणा अभियान सञ्चालन गरिनेछ ।
- खाद्य तथा पोषण अवस्था सुधारको लागि बहुक्षेत्रिय पोषण योजना कार्यान्वयनमा ल्याइनेछ ।
- आधारभुत स्वास्थ्य सेवालाई सुदृढिकरण गर्न ५० सैया अस्पताल निर्माणका लागि प्रदेश सरकार तथा सङ्घीय सरकारसँग पहल गरिनेछ ।

- स्वास्थ्य स्वयं सेविका तथा सुत्केरी आमाहरूलाई दिईदै आएको सेवा सुविधालाई निरन्तरता दिईनेछ ।
- उपभोक्ताको छनौट एवं गुणस्तरिय खाद्यअधिकारको लागि बजार अनुगमनको व्यवस्था मिलाईनेछ ।

#### ग) महिला, दलित, बालबालिका अपाङ्गता तथा ज्येष्ठ नागरिक तर्फ:

- लैङ्गिक समानता र महिला सशक्तिकरणको नीतिलाई प्रभावकारी रूपमा कार्यान्वयन गर्न, हरेक क्षेत्रमा महिलाको अर्थपूर्ण सहभागिता र प्रतिनिधित्व सुनिश्चित गर्नको लागि शिक्षा, स्वास्थ्य, रोजगारी, गरिबी निवारण, जीविकोपार्जन सुधार, सामाजिक सुरक्षा र पूर्वाधारमा पहुँच लगायतका विषयमा महिला लक्षित कार्यक्रमहरू सञ्चालन गरिनेछ ।
- महिलाको सशक्तिकरण कार्यक्रम सहित सामाजिक सुरक्षालाई सुदृढ बनाउन महिला समूहहरू सँग अर्थतन्त्र सिद्धान्तहरूमा आधारित निष्पक्ष र दिगो आय आर्जन गर्ने अवसरहरू र स्रोतहरू उपलब्ध गराउन महिलाको आर्थिक, सामाजिक, राजनीतिक सशक्तिकरण र क्षमता विकास गर्न गै.स.स. समेतको साझेदारीमा कार्यक्रमहरू सञ्चालन गरिनेछ ।
- लैङ्गिक हिंसा निवारणका लागि निरोधात्मक, प्रवर्द्धनात्मक, संरक्षणात्मक उपाय र पुनर्स्थापनाको नीति अवलम्बन गरी बालविवाह, बहुविवाह, लैङ्गिक हिंसा, छुवाछुत, छाउपडी, कमलरी प्रथा, बालश्रम, मानव बेचबिखन जस्ता सामाजिक कुरिती र अन्धविश्वासको अन्त्य गर्ने गराउने जनचेतनामूलक कार्यक्रमहरूलाई विस्तार गरिनेछ ।
- शान्ति पुनःस्थापना गृहसँगको साझेदारीमा संचालित सेफ हाउसको कार्यक्रमलाई निरन्तरता दिइनेछ ।
- महिलाहरूको सशक्तिकरण, नेतृत्व विकास, उद्यमशिलता र सिपविकास गरी महिलाहरूलाई विकास तथा योजना निर्माण योजना कार्यान्वयन र अनुगमनमा सहभागिता सुनिश्चित गर्दै नगरपालिका अन्तर्गत सञ्चालन हुने योजनाहरूमा कम्तिमा ४० प्रतिशत सहभागिता सुनिश्चित गराइने छ, यसको लागि लैङ्गिक समानता तथा सामाजिक समावेशीकरण रणनीति अनुगमन तथा निर्देशन समितिलाई थप सक्रिय बनाइनेछ ।
- लैङ्गिक हिंसा निवारण कोष व्यवस्थापनलाई निरन्तरता दिइनेछ ।
- लैङ्गिक उत्तरदायी बजेट GRB निर्माण तथा परिक्षणको व्यवस्था मिलाउनका साथै बजेटलाई लैङ्गिक उत्तरदायी संकेत GRB Coding SuTRA मा प्रविष्ट गरिनेछ ।
- बालमैत्री स्थानीय शासन, पोषणमैत्री स्थानीय शासन, बालश्रम अन्त्य, बालविवाह मुक्त स्थानीय तह बनाउनको लागि विभिन्न अभियानहरू सञ्चालन गरिनेछ ।
- बालबालिका सम्बन्धी ऐन २०७५, मा व्यवस्था भए अनुसार निर्माण गरिएको बाल संरक्षण तथा सम्बर्द्धन कार्यविधिलाई कार्यान्वयनमा ल्याई बाल अधिकार समितिको परिचालन र बाल कोषको परिचालन गरी बाल संरक्षण प्रणालीलाई सुनिश्चित गरिनेछ ।
- बालमैत्री आचारसंहिता, बालबालिकाको वस्तुगत विवरण (प्रोफाइल)का साथै बालबालिकाको लागि लगानी योजना निर्माण गर्न यसको लागि गै.स.स. समेतको समन्वय, सहकार्य तथा साझेदारी गरिनेछ ।

- स्रोत साधन सहितको बालबालिका शाखा, वडा र यस क्षेत्रभित्रका विद्यालयहरू (सामुदायिक र संस्थागत) मा बाल क्लब पुनःगठन, वडा तथा नगर स्तरीय बाल संजाल पुनःगठन तथा दर्ता गरी बाल अधिकार प्रणालीको सवलीकरण गरी क्षमता विकास गरिनेछ ।
- टोल, वडास्तर देखि नै प्रभावकारी तथा अर्थपूर्ण बाल सहभागिता सहित बाल भेलाको आयोजना गरी बालबालिकाले प्रदान गरेका सुझाव अनुसार योजनाहरू निर्माण गरिनेछ ।
- आर्थिक र सामाजिक रूपमा पछि परेका महिला बालबालिका, मुक्त कर्मैया, कमलरी, दलित, अपाङ्गता भएका व्यक्ति, ज्येष्ठ नागरिक, यौनिक तथा लैंगिक अल्पसंख्यक, सीमान्तकृत समुदायको अभिलेख राखी सामाजिक र आर्थिक उत्थान सम्बन्धी कार्यक्रमहरू सञ्चालन गरिने छ ।
- पायक पर्ने स्थलहरूमा ज्येष्ठ नागरिक भेटघाट केन्द्र तथा मिलन केन्द्रहरू स्थापना गरिनेछ ।
- अपाङ्गता भएका व्यक्तिहरूको आर्थिक तथा सामाजिक सशक्तिकरणसँगै सहज र सम्मानपूर्ण जीवन सुनिश्चित गरिनेछ, उनीहरूलाई स्वरोजगार तथा रोजगारमुखी कार्यक्रम मार्फत आत्मनिर्भर बनाई आवश्यक सहायक सामग्री तथा कृत्रिम अंगहरू समेत निःशुल्क उपलब्ध गराइने छ ।
- बेलौरी नगरपालिकाभित्र बसोबास गर्ने दलित समुदायको दलित वृत्त चित्र निर्माण गरिनेछ ।
- नेपाल सरकारको बालमैत्री स्थानीय शासन राष्ट्रिय रणनीति २०७४ बमोजिम नेपाललाई सन् २०३० सम्म बालमैत्री स्थानीय शासन घोषणा गर्ने लक्ष्य अनुरूप यस नगरपालिकामा बालमैत्री स्थानीय शासन कार्यान्वयनका लागि आवश्यक कार्यक्रम तथा योजना ल्याइनेछ ।
- स्थानीय तहमा अपाङ्गताको पहिचान गरी परिचयपत्र वितरण कार्यलाई थप प्रभावकारी बनाउन अपाङ्गता एप्स निर्माण गरी कार्यान्वयन गरिनेछ ।

#### च) कला, संस्कृति र पर्यटन:

- यस नगरपालिका अन्तर्गत रहेका विभिन्न धार्मिक, पर्यटकीय, साँस्कृतिक तथा आध्यात्मिक क्षेत्रको संरक्षण तथा सम्बर्द्धन गर्ने कार्य गरिनेछ ।
- पौराणिक, धार्मिक, साँस्कृतिक, ऐतिहासिक महत्वका पर्यटकीय क्षेत्रको अवलोकन गरी आवश्यक पूर्वाधार निर्माण गरिनेछ ।
- बेलौरी नगरपालिकाको पहिचान, भाषा, भेषभुषा, रहनसहन तथा संस्कृती झल्किने गरी विभिन्न ठाउँहरूमा होर्डिङ्ग बोर्ड तथा भित्तेचित्र निर्माण गरी बेलौरीको पर्यटन प्रवर्द्धनमा टेवा पुर्‍याइने छ ।
- बन्दाताल, शोभाताल, पुरैनी ताल सिक्री कुण्डा ताल लगाएतका ताल हरूलाई पर्यटकीय क्षेत्रहरूको रूपमा विकास गरिनेछ ।
- प्रकृतिक धार्मिक तथा साँस्कृतिक पर्यटन स्थलसम्म जाने सडक सञ्जालको विकास गरिनेछ ।
- नगरभित्रका मठमन्दिर, बौद्ध विहार, गुम्बा, चर्च, देउथान/भुईयाँ तथा सबै जातजाती धर्मका धार्मिक क्षेत्रहरूलाई पर्यटन आकर्षणका केन्द्रको रूपमा विकास गरिनेछ ।
- बेलौरी नगरपालिका क्षेत्रभित्र सञ्चालनमा आउने सामुदायिक होमस्टेहरूको प्रवर्द्धन गरिनेछ ।
- प्रम्परागत रूपमा थारु समुदायमा उत्पादन गरिने रक्सीलाई ब्राण्डीङ्ग गरि स्थानीयवासीको जिविकोपार्जन उकास्नको लागि आवश्यक बजेटको व्यवस्था गरिने छ ।

- परम्परागत गितसंगितहरूको संरक्षण गर्न डेउडा गित, सखिया नाच, मुड्रौहा नाच, झुम्मा नाच, होली गित, भुवा नाच, लाखे नाच आदिको संरक्षण तथा सम्बर्द्धन गरिने छ ।
- भलमन्साहरूको नेतृत्व विकासका लागि आवश्यक कार्यक्रम सञ्चालन गरिने छ ।
- शोभातालबाट संकलन भएको आयलाई ६० प्रतिशत मुक्त कमैया समुदायको आयस्तर अभिवृद्धिमा प्रयोग गरिनेछ ।
- पर्यटन क्षेत्रको विकासमा संलग्न रहेका व्यक्ति, नीजि क्षेत्र तथा संघसंस्थाहरूलाई प्रोत्साहित गरिनेछ ।

#### छ) खानेपानी तथा सरसफाई:

- प्रत्येक नगरवासीलाई शुद्ध खानेपानीमा पहुँच दिलाउन आवश्यक कार्यक्रमहरू सञ्चालन गरिनेछ । साथै दलित, गरिव तथा विपन्न परिवारलाई विशेष प्राथमिकता दिइनेछ ।
- नगरपालिका भित्रका होटल तथा नास्ता पसलहरूमा गुणस्तरीय तथा शुद्ध खानेपानीका लागि अनिवार्य स्वयं होटल धनीले फिल्टर वा उमालेको पानी राख्नु पर्ने नीतिलाई प्रभावकारी ढंगले लागू गरिनेछ ।
- नगर तथा वडा स्तरमा स्वच्छ तथा शुद्ध खानेपानी तथा पूर्ण सरसफाइ अभियान सञ्चालन गरिनेछ ।
- Wash Plan तयार गरी खानेपानी निर्माण कार्यलाई निरन्तरता दिइनेछ ।
- कालो प्लास्टिक प्रयोगमा पूर्ण बन्देज लगाईनेछ ।

### ३. पूर्वाधार विकास तर्फ:

#### क) सडक, पुल तथा भवन

- पालिका सदरमुकाम देखी वडा केन्द्रसम्म सहजरूपमा चलन सक्ने सडकहरू निर्माण तथा मर्मत सम्भार कार्य लाई निरन्तरता दिईने छ ।
- प्रशासकीय भवन नभएका वडा कार्यालय र स्वास्थ्य संस्थाहरूमा सुविधा सम्पन्न प्रशासकीय भवनहरू निर्माण गरिनेछ ।
- उपभोक्ता समितिहरूसँग आयोजना सम्झौता गर्न र भुक्तानी प्रक्रियालाई सहज बनाउन वडास्तरमा अभिमुखिकरण तालिमको व्यवस्था गरिनेछ ।
- बेलौरी रिङ्गरोड निर्माणका लागि संघ र प्रदेश सरकारसँग पहल गरिनेछ ।
- बेलौरी-कलुवापुर सडक खण्डलाई फोर-लेन बनाउन प्रदेश सरकारसँग पहल गरिनेछ ।
- हुलाकी सडक खण्ड अन्तर्गत कालोपत्रे हुन बाँकी सडक खण्ड निर्माणको लागि संघ सरकार सँग पहल गरिनेछ ।
- नगरपालिका विभिन्न खोला तथा नदीहरूका आवश्यक ठाँउमा तटबन्ध तथा पक्की पुलको निर्माण गरिनेछ ।
- भौतिक पूर्वाधार निर्माणका लागि भौतिक साधनको मर्मत सम्भार तथा वातावरणमैत्री सडक निर्माण गरिनेछ ।

- नगरपालिकामा निर्माण हुने सडक, खानेपानी, अस्पताल भवन, सिचाई योजना, विद्यालय भवन जस्ता पूर्वाधार निर्माण गर्दा नगर स्तरिय, प्रदेश स्तरिय र संघ स्तरिय योजनाको रूपमा संयुक्त लगानीमा निर्माण गरिनेछ ।
- आगामी आर्थिक वर्षमा संघ, प्रदेश र नगरपालिकाको लगानीमा २५ कि.मी. सडक कालोपत्रे गरिनेछ ।

#### ख) भवन तथा शहरी विकास:

- भवन मापदण्ड कार्यान्वयन गरी स्वच्छ र सुरक्षित भवन निर्माणमा जोड दिइनेछ ।
- सार्वजनिक जमिन मिचेर घर निर्माण गर्ने कार्यलाई निरुत्साहित गर्न आवश्यक पहल गरिनेछ ।
- बेलौरी बजारमा अव्यवस्थित रूपमा रहेका खोका छाप्रालाई व्यवस्थित गर्न आवश्यक कार्य गरिनेछ ।
- हाइमस्ट लाइट जडानलाई निरन्तरता दिदै अन्य ठाँउमा सडक बत्तीको व्यवस्था गरिनेछ ।
- एकीकृत बजार विस्तार तथा व्यवस्थापन योजना तयार गरिने छ ।

#### ग) योजना, अनुगमन तथा मुल्यांकन:

- योजना तथा कार्यक्रमको अनुगमन, मुल्यांकन कार्यलाई थप प्रभावकारी एवं पारदर्शी बनाइनेछ ।
- योजना कार्यान्वयनमा उपभोक्ता समितिको तर्फबाट जनश्रमदान वापत १० प्रतिशत रकम व्यहोर्नु पर्ने व्यवस्थालाई थप प्रभावकारी बनाइनेछ ।
- योजनाहरुको गुणस्तरीयता कायम गर्न ल्याब टेस्ट गरिने कार्यको निरन्तरता दिइनेछ ।
- समयसारिणी सहितको कार्ययोजना तयार गरी वार्षिक कार्यक्रम तथा आयोजना कार्यान्वयनलाई तीव्र पारिनेछ । असार महिनामा मात्र खर्च हुने परिपाटीलाई क्रमशः अन्त्य गर्दै लगिनेछ ।
- आयोजना छनौट र कार्यान्वयनमा जनसहभागिता प्रवर्द्धन गर्ने कार्यलाई सशक्त बनाइनेछ ।
- टुक्रे र वितरणमूखी आयोजना छनौट कार्यलाई निरुत्साहित गर्दै पालिकास्तरीय गौरवका आयोजना छनौट गरी कार्यान्वयन गर्ने कार्यको शुरुवात गरिनेछ ।
- संघ र प्रदेश सरकारका आयोजनासँग दोहोरोपना नहुने गरी आयोजना छनौट र सञ्चालन गरिनेछ ।

#### ४. वन वातावरण तथा विपद् व्यवस्थापन:

- विपद् व्यवस्थापनलाई प्रभावकारी बनाउन आगामी आ.व. देखि नगरपालिकाका जनप्रतिनिधि र कर्मचारीको १ दिन बराबरको तलब विपद् कोषमा जम्मा गरिनेछ ।
- नगरपालिकाले स्थानीय विपद् तथा जलवायु उत्थानशील योजना कार्यान्वयनका लागि योजना बनाइने छ ।
- विद्यालयहरुलाई विपद् र जलवायु व्यवस्थापनको शिक्षण केन्द्र बनाइनेछ ।
- नगरपालिकाले पोखरी, ताल र गहिरो इनार संरक्षण गर्दै हरियाली बेलौरी नगरपालिकाको विकास गरिनेछ ।
- बालबालिका केन्द्रित जलवायु तथा विपद् उत्थानशील गतिविधि सञ्चालन गरिनेछ ।
- Making city resilient MCR 2030 सम्बन्धी अन्य पालिकासँग अन्तर्क्रिया कार्यक्रम गरिनेछ ।

- हाम्रो बेलौरी सफा, स्वच्छ र हरियो बेलौरी को नारालाई कार्ययोजना बनाई लागु गरिनेछ ।
- निजी क्षेत्र सहित सबै क्षेत्रहरूले जोखिम-सूचित विपद् तथा जलवायु जोखिम व्यवस्थापन योजनालाई आफ्नो क्षेत्रगत योजनामा समावेश गरिनेछ ।
- विपद् व्यवस्थापनमा समुदायको क्षमता बढाउने कार्यलाई प्राथमिकता दिइनेछ ।
- सुरक्षित र दिगो विकासका लागि उत्थानशिल पालिका मंचको पाँचौ कञ्चनपुर मेयर सम्मेलन २०८२ आयोजना गरिनेछ ।
- निःशुल्क रगत कार्यक्रमलाई निरन्तरता दिइनेछ ।
- फोहरमैला र विपद्को क्षेत्रमा उत्कृष्ट काम गरेका पालिकामा गई सिकाइ आदान प्रदान कार्यक्रम गरिनेछ ।
- विपद् गोदाम घर र स्थानीय आपतकालीन कार्य सञ्चालन केन्द्रमा आवश्यक पर्ने जनशक्ति र सामग्रीको व्यवस्थापन गरिनेछ ।
- बेलौरी न.पा. पुर्नवास नगरपालिका र लालझाडी गा.पा. को समन्वयमा फोहरमैला व्यवस्थापन गरिनेछ ।
- बेलौरी न.पा. र लालझाडी गा.पा. को सहकार्यमा खरिद गरिने दमकल सेवालाई व्यवस्थित रूपमा सञ्चालनमा ल्याइनेछ ।
- अति गरीब विपन्न परिवारलाई दिदै आएको खाद्य समग्रीलाई निरन्तरता दिइनेछ ।
- वडा २, ५, ६, ८, ९ र १० मा विपद् घर बिमाको कार्यक्रम सञ्चालन गरिनेछ ।
- बाढी आगलागी जस्ता प्राकृतिक प्रकोपबाट प्रभावित परिवारलाई तत्काल राहत उपलब्ध गराइनेछ ।
- घर देखि घाटसम्मका लागि शव वहान खरिद गरी निःशुल्क सञ्चालन गरिनेछ ।
- नगरको वन, नगरवासीको धन अवधारणा विकास गरिनेछ ।
- प्रदुषण नियन्त्रण फोहरमैला व्यवस्थापन र हरियाली प्रवर्दन गर्दै स्वच्छ र स्वस्थ वातावरणमा बाँच्न पाउने नागरिक अधिकारको सुनिश्चितता गर्न नगरपालिकाले प्राथमिकताका साथ कार्य गर्नेछ ।
- नगरपालिकामा रहेको नगरस्तरीय विपद् व्यवस्थापन कोषमा थप रकम व्यवस्थापन गरिनेछ नगर स्तरीय विपद् व्यवस्थापन समितिलाई क्रियाशील बनाइनेछ । जनस्तरमा पुर्व तयारी तथा प्रतिकार्यको अभ्यास गर्दै जाने नीति लिइनेछ ।
- विपद् व्यवस्थापन बारे जनचेतना फैलाउन सचेतना अभियान सञ्चालन गरिनेछ ।
- विपद् व्यवस्थापन पूर्व तयारी बारे जानकारी संयन्त्र निर्माण गरिनेछ ।
- विपद्को क्षेत्रमा काम गर्ने संघ संस्थासँग सहकार्य गरी पुर्व तयारी लगायतका क्षेत्रमा काम गरिनेछ ।
- जीर्ण अवस्थामा रहेका सार्वजनिक शौचालय मर्मत सम्भार गरी पुनः सञ्चालन गर्ने तथा आवश्यक स्थानमा नयाँ सार्वजनिक शौचालय निर्माण गरिनेछ ।
- बेलौरी नगरपालिका वडा नं. ५ भएर बग्ने दोँदा नदि र वडा नं. ८ भएर बग्ने सुतिया नदिमा पुर्व सुचना प्रणालीसँग आवद्ध गरिनेछ ।

- नगरपालिका क्षेत्रभित्र रहेका सबै घरधुरीमा एक घर एक म्यादी बिमा कार्यक्रम लागु गरिनेछ ।
- बेलौरी बजार लगायतका अन्य बजार क्षेत्रमा व्यवस्थित रुपमा ढल तथा नाली निकास निर्माण गरिनेछ साथै फोहोरमैलाको वर्गिकरण सहितको व्यवस्थापनका लागि आवश्यक नीति तर्जुमा गरी लागु गरिनेछ ।
- आरक्ष पीडितहरूलाई विषेस कार्यक्रम लागु गरिनुका साथै आरक्ष पीडितहरूका व्यवस्थापनको लागि संघ र प्रदेश संग पहल गरिनेछ ।
- फोहोरमैलाको दिगो व्यवस्थापनमा जोड दिइनेछ ।
- आवधिक योजना निर्माणमा साझेदारी नीति ल्याइनेछ ।
- बालमैत्री तथा वातावरणमैत्री स्थानीय तह घोषणा सम्बन्धी कार्यक्रम गरिनेछ ।

#### ५. संस्थागत विकास, सेवा प्रवाह र सुशासन:

- सेवा प्रवाहलाई छिटो, छरितो, गुणस्तरिय तथा प्रभावकारी रुपमा सञ्चालन गर्न नगरपालिका र अन्तर्गतका कार्यालयहरूमा कार्यरत कर्मचारीहरूको क्षमता विकास/तालिमको व्यवस्था गरिने छ ।
- नगरपालिका भित्र सेवाग्राहिहरूलाई सहजताका लागि पालिकामा डिजिटल नागरिक वडापत्रको व्यवस्था गरी सबै वडा तथा स्वास्थ्य संस्थाहरूमा नागरिक वडापत्र र नागरिक सहायता कक्ष (हेल्पडेस्क)लाई थप प्रभावकारी बनाइनेछ ।
- स्थानीय तहको सेवा प्रवाहलाई थप प्रभावकारी र सुशासन व्यवस्थापनका लागि नागरिक गुनासो व्यवस्थापनलाई चुस्त दुरुस्त बनाइनेछ ।
- यस नगरपालिकाको करार कर्मचारीहरूलाई योगदानमा आधारित सामाजिक सुरक्षा कोषमा आवद्ध गराइनेछ ।
- यस नगरपालिकामा, अस्थायी र करारका कर्मचारीको कामको आधारमा मूल्याङ्कन गरी सेवा निरन्तरता दिइनेछ । कर्मचारीहरूको कार्य सम्पादन तथा कार्य प्रगतिका आधारमा पुरस्कृत तथा दण्डित गरिने कार्यमा जोड दिइनेछ ।
- सेवाप्रवाहको लागि आवश्यक पर्ने न्यूनतम प्रशासनिक खर्चको लागि बजेट विनियोजन गरी प्रशासनिक संरचना र कार्यलाई मितव्ययी बनाउन अनुत्पादक खर्चहरू कटौती गर्ने नीति अवलम्बन गरिनेछ ।
- स्थानीय तहका हरेक योजना निर्माण कार्यक्रम कार्यान्वयन र अनुगमनमा नागरिकको सहभागितालाई अर्थपूर्ण बनाउन नागरिक सहभागिता नीति बनाई त्यसको प्राभावकारी कार्यान्वयन गरिनेछ ।
- लक्षित वर्गको कार्यक्रमका लागि सरकारी तथा गैरसरकारी संस्थासँग समन्वय गरिनेछ ।
- कर्मचारी कल्याण कोषलाई निरन्तरता दिइनेछ ।
- राज्यको मुलधारमा नरहेका पछाडि परेका/पारिएका गरिब दलित, विपन्न तथा लक्षित वर्ग केन्द्रित कार्यक्रमहरूलाई प्राथमिकता दिइनेछ ।
- भ्रष्टाचार निर्मुल गर्न शुन्य सहनशिलता अपनाइनेछ ।

- नगरपालिका भित्रका सम्पूर्ण वडाहरूमा एकीकृत घुम्ती शिविर सञ्चालन गरी आवश्यक सेवा प्रवाह गरिनेछ ।
- नगरपालिकाले सम्पादन गरेका कार्यक्रमहरूको प्रत्येक चौमासिक अवधिमा सार्वजनिक सुनुवाई अनिवार्य रूपमा गरिने व्यवस्था मिलाइनेछ ।
- बेलौरी नगरपालिकाको नगर तथा वडाको डिजिटल प्रोफाइल निर्माण गरिनेछ ।
- उत्कृष्ट कार्य गर्ने नगरपालिकाका कर्मचारी, उपभोक्ता समिति, फोहोरमैला व्यवस्थापन समिति, सञ्चारकर्मीलाई पुरस्कृत गर्ने पद्धतीको थालनी गरिनेछ ।
- आगामी आ.व. मा नगरप्रहरीको गठन गरी प्रभावकारी तवरले परिचालन गरिनेछ ।
- पालिकाले दिने सेवा प्रवाहलाई पुर्ण तवरले डिजिटललाइज गरिदै लगिनेछ ।
- दिगो विकासको निम्ति जनताको सहभागिता बढाई स्मार्ट नागरिक बनाउन जनचेतनामुलक कार्यक्रम टोलटोलमा लागु गरिनेछ ।
- टोल विकास संस्थाहरूको गठन गरी सक्रियरूपमा चलायमान गराइनेछ ।
- मित्र राष्ट्रका संघ संस्था लगायतका विभिन्न निकायहरु सँग सम्बन्ध विस्तार गर्न आवश्यक पहल गरिनेछ ।
- दश वर्षे जनयुद्ध तथा १९ दिने जन आन्दोलनको क्रममा सहिद तथा बेपत्ता, घाइते र अपांगहरूको कार्यक्रम सञ्चालनको लागि कार्यविधि तयार गरिनेछ ।

#### ६. सूचना तथा संचार प्रविधि :

- डिजिटल नोटिस बोर्ड, डिजिटल नागरिक वडा पत्रको प्रयोग गरी नगरपालिकामा भइरहेका विभिन्न गतिविधिहरू निरन्तर अद्यावधिक गरिनेछ ।
- स्थानीय सञ्चार माध्यमहरूलाई प्रवर्द्धन गर्न आवश्यक कानुनको व्यवस्था गरी कार्यान्वयनमा ल्याइनेछ ।
- बेलौरी नगरपालिकाका जनप्रतिनिधि, कर्मचारी र नागरिक लक्षित कम्प्युटर तथा इन्टरनेट प्रयोग सम्बन्धी तालिम गराइनेछ ।
- कार्यालयहरूमा उच्च गुणस्तरीय इन्टरनेट जडान गरिनेछ ।
- फाइबर नेटवर्क विस्तार तथा सार्वजनिक Wi-Fi हब स्थापन गरिनेछ ।
- नगरपालिकाको सेवा प्रवाहमा सूचना प्रविधिको अधिकतम प्रयोग गर्दै पारदर्शिता, जवाफदेहिता र सेवा प्रभावकारिता सुनिश्चित गर्ने ।
- सूचना प्रणालीलाई व्यवस्थित तथा छिटो छरितो जनतासम्म सूचनाको पहुँच पुर्याउनको लागि Social Media को प्रयोगलाई बढावा दिईनेछ साथै वेब साइटको नियमित अपडेट गरिनेछ ।
- एकिकृत सफ्टवेयर प्रणालीको प्रयोगलाई बढावा गर्दै सम्पूर्ण शाखाको कार्यलाई अन्तर आवद्ध गरी समय समयममा नविनतम् प्रविधिको प्रयोग गरी परिमार्जन गर्दै लगिनेछ ।
- युवाहरूलाई रेडियो उद्घोषण तथा पत्रकारिता सम्बन्धी प्रशिक्षण कार्यक्रम सञ्चालन गरिनेछ ।

- जनतासँग मेयर कार्यक्रम अन्तर्गत सञ्चार माध्यम तथा सार्वजनिक स्थलमा कार्यक्रम सञ्चालन गरी नगरवासीका जनगुनासो सम्बोधन गरिनेछ ।

#### ७. राजस्व तथा आन्तरिक आय:

- राजस्व सुधार योजनालाई प्रभावकारी रूपमा लागु गरिनेछ ।
- आन्तरिक राजस्व वृद्धि गर्न राजस्वका संभाव्य क्षेत्रहरूको खोजी गरिनेछ ।
- करको दर भन्दा दायरालाई फराकिलो बनाइनेछ ।
- अनुगमनलाई सघन बनाई राजस्व चुहावट नियन्त्रण गरिनेछ ।
- राजस्व संकलन कार्यलाई व्यवस्थित, पारदर्शी गर्न सुत्र प्रणालीबाट राजस्व संकलन गर्ने कार्यको थालनी गरिनेछ ।
- घरजग्गा करलाई थप व्यवस्थित बनाउदै एकिकृत सम्पत्ति कर लागू गर्न आवश्यक पहल गरिनेछ ।
- समयमै र सबैभन्दा धेरै कर दाखिला गर्ने करदाताको पहिचान गरी उत्कृष्ट करदाता घोषणा गरी सम्मान गरिनेछ ।
- सबै भन्दा बढी कर संकलन गरी समय भित्रै नगरपालिकामा दाखिला गर्ने वडा कार्यालयलाई सम्मान गरिनेछ ।
- बेलौरी नगरपालिका भित्रका सम्पूर्ण उद्योगी तथा व्यवसायीलाई करको दायरामा ल्याउन अनिवार्य रूपमा नगरपालिकामा दर्ता तथा नविकरण गर्ने व्यवस्था गरिनेछ ।
- कर संकलनलाई प्रभावकारी बनाउन करदाता शिक्षा कार्यक्रम लागु गरिनेछ ।
- छोटो भन्सार कार्यालयलाई स्तरोन्नति गरी भन्सार नाकाको रूपमा बनाउनका लागि संघ सरकार सँग पहल गरिनेछ ।
- समय मै घर बहाल कर नतिरेमा उक्त घरमा सञ्चालनमा रहेका व्यवसायहरूको दर्ता नविकरण नगर्ने नीति अवलम्बन गरिनेछ ।

#### ८. पञ्जीकरण तथा सामाजिक सुरक्षा सेवा केन्द्र:

- व्यक्तिगत घटना दर्ता तथा सामाजिक सुरक्षा सम्बन्धी प्रत्येक वडाका जनप्रतिनिधीहरू, सचिवहरू, अन्य कर्मचारीहरू, महिला स्वयम् सेविका र भत्ता प्राप्त गर्ने लाभग्राहीहरूका लागि वडा स्तरिय जनचेतना मुलक तथा अन्तरक्रिया कार्यक्रम सञ्चालन गरिनेछ ।
- सामाजिक सुरक्षा भत्ता समयमा नै वितरण तथा नविकरण कार्य भइरहेको छ कि छैन भनि अनुगमन तथा प्रत्येक त्रैमासिकमा वडा जनप्रतिनिधि, वडा सचिव र बैंकहरूसँग अन्तरक्रिया कार्यक्रम सञ्चालन गरिनेछ ।
- नगर स्तरिय तथा वडा स्तरिय व्यक्तिगत घटना दर्ता तथा सामाजिक सुरक्षा भत्ता सम्बन्धी गुनासो सुनवाई समिति गठन कार्यक्रम अगाडी बढाइनेछ ।
- व्यक्तिगत घटना दर्ता तथा सामाजिक सुरक्षा भत्ता सम्बन्धी बैशाख १ गते ७ गतेसम्म व्यक्तिगत घटना दर्ता सप्ताह कार्यक्रम मनाइनेछ ।

## ९. न्यायिक समिति :

- "न्याय सम्पादनमा ढिलो हुनु, न्याय नपाउनु सरह हो" भन्ने न्यायको सिद्धान्तलाई अंगिकार गर्दै न्यायिक समितिबाट सम्पादन हुने विवाद तथा मुद्दालाई छिटो-छरितो र पारदर्शी रूपमा सम्पादन गरिनेछ । मेलमिलाप मार्फत विवादको दिगो समाधान गर्न मेलमिलाप पद्धतिलाई थप प्रभावकारी बनाइनेछ ।
- सबै वडा कार्यालयहरूमा वडा स्तरिय मेलमिलाप केन्द्र स्थापित गरी मेलमिलाप हुने प्रकृतिका स्थानीय विवादहरू वडास्तर मै निरूपण गर्ने कार्यलाई थप प्रभावकारी बनाउँदै "विवादको साटो, मेलमिलापको बाटो" भन्ने नारालाई थप प्रभावकारी रूपमा कार्यान्वयनमा लगिने छ ।
- "विवाद समाधानमा, प्राथमिकता मेलमिलापमा" भन्ने नाराका साथ स्थानीय तहको विवाद स्थानीय तहमा नै छलफल, आपसी समझदारी, वार्ता आदि तवरले मेलमिलापको विधिबाट न्यायका मान्य सिद्धान्तको अधिनमा रहेर समाधान गरी नगरपालिकाको न्याय प्रणालीलाई स्वतन्त्र, निष्पक्ष, सक्षम, पहुँचयोग्य एवम विश्वासनीय बनाइनेछ ।
- न्यायिक समितिको कार्य सम्पादन थप व्यवस्थित, प्रभावकारी बनाउन इजलाश कक्षको निर्माण तथा व्यवस्थापनसँगै कानुनी सल्लाहकार (कानुन अधिकृत) को व्यवस्था गरिने छ ।
- न्याय प्रशासनलाई सुदृढ, उत्तरदायी, जवाफदेही र प्रभावकारी बनाउन न्यायिक समितिको अभिलेख र प्रतिवेदन व्यवस्थित गरी त्रैमासिक रूपमा प्रतिवेदन सार्वजनिक गरिने छ ।
- न्यायमा नागरिकको सहज पहुँच अभिवृद्धि विकास गर्न नागरिकसँग न्यायिक समिति अभियान तथा नागरिकसँग उप-प्रमुख कार्यक्रमलाई सञ्चालन तथा विस्तार गर्दै लगिनेछ । मेलमिलाप पद्धतिद्वारा स-साना विवाद समाधान गर्न प्रोत्साहित गर्दै मेलमिलापकर्ताको क्षमता विकास गर्दै लगिनेछ ।
- स्थानीय तहबाट सम्पादन हुने न्यायिक कार्यसम्पादनको असल अभ्यास तथा अनुभव आदान-प्रदान गर्न आवश्यकता अनुसार अध्ययन अवलोकन भ्रमण कार्यक्रम सञ्चालन गरिनेछ ।
- हिंसा न्यूनीकरण र महिला सशक्तिकरणका लागि महिला जनप्रतिनिधिको जिम्मेवारी र भुमिका बारेमा जनचेतनामूलक कार्यक्रम गरिनेछ ।
- गाउँ समाजमा उत्पन्न हुने स-साना विवाद समाधानका लागि अनौपचारिक न्यायकर्ता (भलमन्सा लगायत अन्य सामाजिक अगुवा) हरूलाई न्यायिक अन्तरक्रिया कार्यक्रम गरिनेछ ।
- बढ्दो ज्याला ठगी रोकथामका निम्ति श्रम ऐन सम्बन्धी जनचेतनामूलक कार्यक्रम गरिनेछ ।
- म्याद तामेलदारहरूको परिचालन तथा आवश्यक तालिमको व्यवस्था गरिनेछ ।
- कुलतमा युवाको व्यापक संलग्नतालाई मध्यनजर गरी यसको न्यूनीकरणका लागि विशेष जनचेतनामूलक कार्यक्रम गरिनेछ ।
- विवादका पक्षहरूको विवाद निरीक्षण तथा मेलमिलाप भइसकेपछि कार्यान्वयन भयो, भएन, भनी न्यायिक समितिबाट नियमित निरीक्षण गरिनेछ ।

## १०. भूमी व्यवस्थापन:-

- भूमिहीन दलित, भूमिहीन सुकुम्बासी र अव्यवस्थित बसोबासीहरूको व्यवस्थापन गर्न जग्गा नापजाँच कार्य यथाशीघ्र सम्पन्न गरिनेछ । विगतका आयोग, समिति र कार्यदलहरूले नापजाँच वा वितरण गरेका जग्गाको अधुरा कार्य सम्बन्धी समस्या समाधानका लागि सम्बन्धीत निकायमा आवश्यक पहल गरिनेछ ।
- आगामी आ.व. देखि भूमिहीन दलित, भूमिहीन सुकुम्बासी र अव्यवस्थित बसोबासीहरूको लागि जग्गा धनी पुर्जा वितरण गरिनेछ ।
- जोखिमयुक्त वा कानुनले निषेध गरेका स्थानहरूमा बस्दै आइरहेका जग्गा विहिन वास्तविक भूमिहीन दलित र भूमिहीन सुकुम्बासीहरूलाई स्थानान्तरण वा व्यवस्थापन गर्न आवश्यक पहल तथा जग्गा पहिचान गर्ने कार्य गरिनेछ । मुक्त कमलरी एवं कमैयाहरूको समस्या समाधानका लागि आवश्यक पहल गरिनेछ ।
- निजी जग्गामा प्लटिङ गर्नु पूर्व भू-उपयोग नीति अनुरूप आवश्यक कार्य गर्नुपर्नेछ भने प्लटिङकर्ताले अनिवार्य रूपमा कालोपत्रे सहितको बाटो खोलाएर बिजुली पोलको समेत व्यवस्था गर्नुपर्ने नीति लिईनेछ ।
- नक्सामा बाटो कायम भएको तर चलनचल्तीमा नरहेका सडकहरूलाई नक्साको आधारमा ट्रेक खोली कार्यान्वयनमा ल्याइनेछ ।

स्थानीय सरकारको उल्लेखित नीति तथा कार्यक्रमको परिधी भित्र रही आर्थिक वर्ष २०८२। ०८३ मा सिमित श्रोत र साधनका बाबजुद स्थानीय सरकारले अधिकतम प्रतिफल हासिल हुने गरी बजेट तथा कार्यक्रम तर्जुमा गर्ने व्यहोरा गरिमामय सभामा जानकारी गराउँछु । साथै सङ्घीय सरकार र प्रदेश सरकारले अघि सारेका नीति, कार्यक्रम तथा सञ्चालन गर्ने हरेक कृयाकलापमा स्थानीय सरकारले आवश्यक समन्वय गरी अघि बढ्नेछ ।

अन्त्यमा, नीति तथा कार्यक्रम तय गर्ने सिलसिलामा अमूल्य सहयोग प्रदान गर्नुहुने यस बेलौरी नगरपालिकाका सम्पूर्ण निर्वाचित जनप्रतिनिधि, विभिन्न समितिहरूका सदस्य ज्युहरु, विषयगत समितिका सदस्य ज्युहरु, प्रमुख प्रशासकिय अधिकृत ज्यु एवं सम्पूर्ण कर्मचारीहरूलाई धन्यवाद व्यक्त गर्न चाहन्छु ।

पोतीलाल चौधरी  
नगर प्रमुख  
बेलौरी नगरपालिका

धन्यवाद !!